

## ግልጽ ደብዳቤ ለክብርት ዶክተር አንጌላ ሜርክል፣ የጀርመን መራሒተ መንግሥት - ትርጉም ከጀርመንኛው -

አድራሻ፣ የጀርመን ፌዴራል መንግሥት የመራሒተ መንግሥት መቀምጫ

በርሊን

የተከበሩ ውድ ቻንስለር

የተከበሩ ውድ ዶ/ር ሜርክል፣

ኢትዮጵያና ግብጽ በጥንታዊ ታሪክና ባህል የሚታወቁ ሀገራት ሲሆኑ፣ ሁለቱም ሀገራት በሺዎች በሚቆጠሩ ዓመታት በዐባይ ወንዝ ብቻ ሳይሆን በባህልና በማኅበራዊ ግንኙነት የተሠሠሩ ናቸው። ይሁን እንጂ ከቅርብ ጊዜ ወዲህ በመካከላቸው ያለው የወዳጅነት ግንኙነት ኢትዮጵያ በግዛቷ ውስጥ በዐባይ ወንዝ ላይ በምትገነባው ታላቁ የሕዳሴ ግድብ ምክንያት ከፍተኛ ውጥረት እየጨመረ ሊመጣ ችሏል።

የሚያሳዝነው ሚዲያዎች መጪውን የግድቡን አሞላል በተመለከተ ለግብጽ ችግር እንደሚፈጥር ብቻ አድርጎ በማሳየት እና ከዚያም በመነሣት በቀጠናው ውስጥ ግጭት የመነሣት ሁኔታ ከፍተኛ እንደሆነ ይገልጻሉ። በሌላ መልኩ ግድቡ ለሁሉም የናይል ተፋሰስ ሀገሮች በርካታ ጥቅሞች እንዳለው ግን ግንዛቤ አይሰጡም። ከዚህ በመነሣት ስለግድቡ የተገናዘበ እና የተመዘዘነ መረጃ እንዲሆን በማለት በዚህ ደብዳቤ እናስረዳለን።

ኢትዮጵያ 1,104,300 ካሬ ኪ.ሜ. የቆዳ ስፋት እና 114 ሚሊዮን የሕዝብ ብዛት ያላት ሀገር ስትሆን የባሕር በር እና ወደብ የላትም። ግብጽ 1,001,449 ካሬ ኪ.ሜ. የቆዳ ስፋት፣ 100 ሚሊዮን የሕዝብ ብዛት ያላት ሲሆን፣ በሰሜን 2450 ኪ.ሜ. በሜዲትራኒያን የባሕር በር እና በምሥራቅ በቀይ ባሕር በኩል 800 ኪ.ሜ. ያላት ሀገር ነች። ኢትዮጵያ ከግዛቷ ተነሥቶ 86 % ወደ ግብጽ የሚፈሰው የዐባይ ወንዝ ባለቤት ብትሆንም ከውሃው ምንም ተጠቃሚ ሳትሆን፣ ግብጽ ለናይል ወንዝ የዐ% አቅርቦት ይዞ እስከ አሁን ድረስ የወንዙ ብቸኛ 100% ተጠቃሚ ሆና ቆይታለች። ከኢትዮጵያ ተነሥተው የሚሄዱ ወንዞች 70% ኢትዮጵያን ለቀው ወደ ጎረቤት ሀገራት የሚፈሱ ናቸው። ግብጽ በከርሰ ምድሯ በግምት 50.000 ኪዩቢክ ኪሎ ሜትር የሆነ እጅግ ግዙፍ የውሃ ሀብት ያላት አገር ስትሆን ኢትዮጵያ በከርሰ ምድሯ ያላት የውሃ ክምችት 10.000 ኪዩቢክ ኪሎ ሜትር ነው።

ግብጽ ከኢትዮጵያ በተቃራኒ የዐባይን ወንዝ የምትጠቀመው ለግብርና እና ለም መሬት ለማጠጣት እንዲሁም ለምሳሌ ወደ አውሮፓ የሚላኩ ፍራፍሬዎችን ለማምረት ጭምር ነው። በግብጽ ውስጥ አንድ ሰው በዓመት በአማካይ 1510 ኪሎ ዋት (ሰዓት) የኤሌክትሪክ ኃይል ፍጆታ ሲኖርው በኢትዮጵያ ግን አንድ ሰው 69 ኪሎ ዋት (ሰዓት) ብቻ ነው ፍጆታ ያለው። በአሁኑ ጊዜ የግብጽ የኤሌክትሪክ ኃይል ማመንጨት ዐቅም 55.000 ሜጋ ዋት ሲሆን በኢትዮጵያ ደግሞ ወደ 4.300 ሜጋ ዋት የሚጠጋ ነው። ይህም የግድቡ ሙሉት ሲጠናቀቅ ይህ ወደ 10.000 ሜጋ ዋት ሊያድግ ይችላል።

እነዚህ መረጃዎች ኢትዮጵያ ይህንን ግድብ ለመገንባት መነሣቷ ለምን በጣም አስፈላጊ እና ግዴታዊ እንደሆነ ለማስረዳት በአጭሩ ግንዛቤ የሚሰጡ ናቸው። 6000 ሜጋ ዋት የሚያመነጨው ይህ የአፍሪካ ትልቁ ግድብ

በኢትዮጵያ በራሷ ዐቅም የተገነባ ነው። ይህም ከመንግሥት በጀት እና ከማኅበረሰቡ እያንዳንዱ ዜጋ በነፍስ ወከፍ በአዋጡት ገንዘብ ነው።

ታላቁ የኢትዮጵያ የሕዳሴ ግድብ (GERD) የተገነባው በኢትዮጵያ፣ በአሜሪካ፣ በጣሊያን እንዲሁም በጀርመን ኩባንያዎች በተቀናጀ ከፍተኛ ቴክኒካዊ እና ሙያዊ ብቃት ነው። ግድቡ ሁለት ኪሎ ሜትር ርዝመት ያለው እና ቁመቱም 145 ሜትር ነው። የደረጃ በደረጃ ሙሉቱ እ.ኤ.አ በJuly 2020 የሚጀመር እና እስከ 2027 ድረስ የሚቀጥል ነው።

ይህ የናይል ውሃ ሀብቶች ፍትሐዊ እና ምክንያታዊ አጠቃቀም በአሁኑ ወቅት ከ40 በመቶ በታች የኤሌክትሪክ ኃይል ላላት ኢትዮጵያ በቂ የኤሌክትሪክ ኃይል እንድታገኝ ያስችላታል። ታላቁ የሕዳሴ ግድብ ኢኮኖሚያዊ ዕድገትን ለማፋጠን፣ መሠረተ ልማትን ለማሳደግ፣ ሥነ ምሕዳራዊ (የከባቢ አየር) እና ግብርናን ለማሻሻል እንዲሁም በሚሊዮኖች ለሚቆጠሩ ሰዎች የሥራ ዕድልን በመፍጠር ትልቅ አስተዋፅኦ ያደርጋል፣ ለአገሪቱ አጠቃላይ ልማትም ትልቅ መሠረት ይጥላል። ይህ በኢትዮጵያ ብቻ ሳይሆን በአፍሪካ ቀንድም መረጋጋትንና ሰላምን ያጠናክራል። ግድቡ ሙሉ በሙሉ ሲጠናቀቅ ኢትዮጵያ ለጎረቤት ሀገሮች የኤሌክትሪክ ኃይል በርካሽ አገልግሎት ማቅረብ ትችላለች። በዚህም ደግሞ ኬንያ፣ ሱዳን፣ ደቡብ ሱዳን ፣ ኤርትራ እና ጅቡቲ ተጠቃሚ ይሆናሉ።

ግብጽ እ.ኤ.አ በ1929 በታላቋ ብሪታንያ እና በግብጽ፣ በኋላም በሱዳን እና በግብጽ መካከል የተደረገውን የቅኝ ግዛት የናይል የውሃ ውል ስምምነትን መሠረት በማድረግ ትኩረት ሰጥቷል። ይህም የውሃውን 86 በመቶ ድርሻ የምታመነጨውን ኢትዮጵያን የሚያገል እና በውሃው ሁለቱ አገራት ብቻ መጠቀም እንዲችሉ የሚፈቅድ ነው። ቅኝ ግዛት ሆኖ ለማታወቀው ኢትዮጵያ ይህ የቅኝ ግዛት የናይል የውሃ ስምምነት የሚሠራ እና የሚያስገድድ አይደለም። ፍትሐዊም አይደለም። ስለሆነም ግብጽ እና ሱዳን ይህንን እጅግ አስፈላጊ የተፈጥሮ ሀብት በፍትሐዊነት ለመጠቀም የ114 ሚሊዮን ኢትዮጵያውያንን እና የጎረቤት አገሮችን የኑሮ ሁኔታ በእጅጉ ሊያሻሽል በሚችልበት መልኩ ባካተተ የሦስትዮሽ ስምምነታቸውን ማጠናቀቅ ይኖርባቸዋል።

ኢትዮጵያ የጎረቤቶቿን፣ የግብጽን እና የሱዳንን ፍላጎት ለማስተናገድና ችግሩን በሰላማዊ መንገድ ለመፍታት ፈቃደኛ ናት። ኢትዮጵያ ለአፍሪካ አንድነት የበኩሏን ሚና የተጫወተች እና ከጎረቤት ሀገራት ጋር በሰላማዊ የምጣኔ ሀብት ትብብር የረዥም ጊዜ ባህል እንዳላት ታሪክ ያሳያል። አዲስ አበባ የአፍሪካ ኅብረት ዋና ከተማ፣ የተባበሩት መንግሥታት እና የአውሮፓ ኅብረት መቀመጫና ቢሮዎች ያሉባት መሆኗም ያለ ምክንያት አይደለም።

እስካሁን ድረስ በርካታ ቴክኒካዊ እና ፖለቲካዊ ድርድሮች የተከናወኑ ሲሆን የተወሰኑት በግብጽ የአስተሳሰብ እና የአቋም ለውጥ ምክንያት የተጓተቱ ናቸው። የተባበሩት መንግሥታት የጸጥታው ምክር ቤት እ.ኤ.አ. በዚህ በሐምሌ ወር 2020 መጀመሪያ ላይ ግብጽ ባቀረበችው ጥያቄ መሠረት ተሰብስቦ የነበረ ቢሆንም አብዛኛዎቹ አባላት በኢትዮጵያ የቀረቡትን የአፍሪካ መፍትሔ እንደሚደግፉ አስታውቀዋል። ኢትዮጵያ የታላቁን የሕዳሴ ግድብ ግንባታ እና አጠቃቀምን ለዓለም ደኅንነት እንደ አደጋ አድርጋ አትወስደውም። ግድቡን የምትመለከትውም በአፍሪካ የውስጥ ጉዳይ እና የኢኮኖሚ ጉዳይ መሆኑን፣ በሚመለከታቸው የአፍሪካ ሀገራት በሚሊዮን የሚቆጠሩ ሕዝቦችን ኑሮ የሚያሻሻል እና ለአገር ዕድገት ከፍተኛ አስተዋፅኦ ያለው መሆኑን ነው።

ኢትዮጵያ እንደ ጀርመን እና በዓለም ውስጥ እንዳሉ ሌሎች አገሮች ሁሉ የራስን ሀብቶች በራስ የመጠቀም መብቷ ተፈጥሯዊ ሕግ የሆነ እና ሉዓላዊነት ያላት ሀገር መሆኑ መታወቅ አለበት።

የግድቡ መሞላት ከኢትዮጵያ አልፎም ግብጽን ሊጠቅም እንደሚችል ይታወቃል። ይህም የተጣራ ውሃን በመልቀቅ ጎርፍን ለመቀነስ እና ከ80% በላይ ደለልን ለማስወገድ ይረዳል። በአንዳንድ የሚዲያ ሪፖርቶች

ላይ ስለ ውሃ እጥረት ከሚጠቀሰው በተቃራኒ መልኩም ግድቡ የሚገኝበት ቦታ ቀዝቃዛ እና ጥልቅ ሸለቆ በመሆኑ የውሃውን መትኑን ይቀንሳል።

በአብዛኛው ሚዲያ ወገንተኝነትን በመያዝ፣ ግድቡ መጥፎ ውጤቶች የሚያስከትል ነው በማለት ለግብጽ የግድቡ ግንባታ እጅግ ጎጂ እና የአካባቢውን ነዋሪ ኑሮ እንደሚጎዳ ተደርጎ ይቀርባል። ይህም እውነታውን በማዛባት በሰዎች አስተያየት ላይ አሉታዊ ተጽእኖ የሚያሳድር ነው። በተለይም በአሁኑ ሰዓት በፍጥነት የሚሰራጩ እና ሚዛናዊ ያልሆነ መረጃ ለግጭት አሉታዊ ዐቅም አለው። እንደ አለመታደል ሆኖ በዓለም ላይ እንደሚታየው የአንድ ወገን መረጃ ብዙውን ጊዜ ሰዎችን አላስፈላጊ ወደሆነ ቅጽበታዊ ድርጊት ውስጥ ያስገባል። ከወደ ጀርመን የሚመነጨ ዘገባዎች በአፍሪካ ሀገሮች ዘንድ “ትክክለኛ ባይሆኑም እንኳን እንደ እውነት ይወሰዳሉ” እና ይህም ሰዎችን የአንድ ወገን እይታቸውን ይበልጥ የተረጋገጠ መስሎ እንዲሰማቸው ያደርጋል። የተሳሳቱ ወይም የተዛቡ መረጃዎች በተለይም በአገራችን በጣም ከባድ ችግር ሊፈጥሩ፣ ይህም በኢትዮጵያ ውስጥ ያሉትን ግጭቶች የበለጠ ሊያባብሱ ይችላሉ። “የሳንቲሙን አንድ ጎን” ብቻ የማያሳዩ፣ ሚዛናዊነትን የጠበቁ ሪፖርቶችን እና ጥንቃቄ የተሞላበት ምርመራን ማየት እንመኛለን፣ እንጠይቃለንም።

እኛ በጀርመን ሀገር የምንኖር ኢትዮጵያውያን እና ጀርመን-ኢትዮጵያውያን የማህበረሰብ ተወካዮች፣ በተለያዩ የአካዴሚክ መስኮች ላይ ተሰማርተን የምንገኝ ምሁራን፣ አርቲስቶች እና በተለያዩ የሙያ ዘርፎች የምንገኝ የግል ድርጅት ባለቤቶች፣ እርስዎን እንደ ፖለቲከኛ ብቻ ሳይሆን እንደ ሳይንቲስት እና እንደ አንድ የኢትዮጵያ ወዳጅ ጉዳዩን በትኩረት እንዲከታተሉት፣ በተለይም በቻንስለርነት ዘመንዎ ሁሉ እንዳደረጉት - በሚቻልዎት መልኩ ፍትሐዊነት በተሞላ ሁኔታ እንዲመለከቱት፣ በአክብሮት እንጠይቅዎታለን። የእርስዎ አመለካከት እና ሐሳብ በሁሉም ተሳታፊ ሀገሮች ዘንድ አድናቆት እና ዕውቅና እንደሚገኝ እርግጠኞች ነን።

ከልባዊ ምስጋና እና

ከአክብሮት ሰላምታ ጋር

[ፊራሚዎች]

**ፕሮፌሰር ዶ/ር አስናቀች ላሰ ሥዩም**  
የቴክኒክ ኬሚስትሪ ፕሮፌሰር በበርሊን፣ በባሌ ኢትዮጵያ የትምህርት ቤት ፕሮጀክቶች አስተባባሪ እና ከአዲስ አበባ ቴክኖሎጂ ዩኒቨርሲቲ ጋር በዕውቀት ቴክኖሎጂ እና ታዳሽ ኃይል ላይ ያተኮረ የቴክኖሎጂ ሽግግር ፕሮጀክት አስተባባሪ

**ዶ/ር ጸጋዬ ደግነህ**  
ኢኮኖሚስት፣ የዕውቀት ሽግግር ባለሙያ፣ በዓለም አቀፍ ኩባንያ የብዝሃነት ማኔጀር እና በዓለም አቀፍ የስፖርት ማህበራት ውስጥ በአመራር እና በሥነ ምግባር ኮሚሽን ም/ፕሬዚዳንት

[ፊርማዎች]

<p><b>ብፁዕ አቡነ ዲዮናስዮስ</b> የጀርመን እና አካባቢው የኢትዮጵያ አርቶዶክስ ተዋህዶ ቤተክርስቲያን ሀገረ ስብከት ሊቀ ጳጳስ እና የ ኢ.አ.ተ.ቤ/ ከ ቅዱስ ሲኖዶስ አባል</p>	<p><b>ኢ/ር በላይነህ ዋተሮ</b> ፓስተር ቤቴል ቤተክርስቲያን ሐኖቨር</p>	<p><b>ሐጂ አበባው ሁሲን ሀሰን</b> የኢክራም የአፍሪካ ቀንድ ማኅበር የቦርድ አባል</p>
<p><b>ዶ/ር ሴፊያን መሐመድ</b> የአሮሞ ካውንስል በጀርመን</p>	<p><b>አቶ ብርሃኔ ገብረ ሰላም</b> የትግራይ ኮሚውኒቲ ማኅበር በበርሊን</p>	<p><b>አቶ አክሊሉ ኃይሉ</b> የአማራ ኅብረት በጀርመን</p>
<p><b>አቶ አፈወርቅ ተፈራ</b> በጀርመን የኢትዮጵያውያን የውይይትና የትብብር መድረክ ሊቀ መንበር</p>	<p><b>አቶ ታደሰ ቶላ</b> የኢትዮ በርሊን ማኅበር ሊቀ መንበር</p>	<p><b>ኢ/ር ሊሻኑ ግዛው</b> የኢትዮጵያ ማኅበር በአውሮፓ ሊቀመንበር</p>
<p><b>ወ/ሮ ዘነበወርቅ አድነው ዘረፋ</b> የኢትዮጵያ ማኅበር በሙኒክ ሊቀ መንበር</p>	<p><b>ተዋናይት ደነነች ዘውዴ</b> ተዋናይት፣ ፊር ቻንስ ማኅበር የበላይ ጠባቂ የጀርመን የፊልም አካዳሚ የቦርድ አባል</p>	<p><b>ዶ/ር ማያ ፕሪይዝ</b> የጀርመን-ኢትዮጵያ ማኅበር ተቀዳሚ ሊቀ መንበር</p>
<p><b>ዶ/ር መኰንን ሽፈራው</b> የመጀመሪያው የጀርመን ፌደራል መንግሥት የአንድነት ሚዳሊያ ተሸላሚ፣ የበርሊን ድርጅቶች ዋና አስተዳደር አማካሪ ቦርድ አባል፣ በበርሊን የኢትዮጵያ ባህል ማኅበር እና የአውስጥሊክ ድርጅት የቦርድ ሊቀመንበር፣ የባበል ድርጅት ዋና ሥራ አስኪያጅ በርሊን፣ የክፍለ ከተማው የአንድነትና የወጣቶች አርዳታ ኮሚቴ አባል እና የማኅበራዊ አማካሪ ቦርድ አባል</p>	<p><b>ዶ/ር ጌቴ ገላዬ፣</b> የአማርኛ ቋንቋ እና የአፍሪቃ ሥነ ቃል መምህር እና ተመራማሪ፣ እስያ-አፍሪቃ ጥናት ተቋም ሐምሌ-ግንቦት ደንበርሲቲ፣ ዐባይ የባህልና የልማት የምርምር ማእከል፣ ባሕር ዳር ደንበርሲቲ መሥራች አባል፣ የሐምሌ-ግንቦት እና የባሕር ዳር ከተሞች የወዳጅነት ማኅበር መሥራችና አስተባባሪ፣ በሐምሌ-ግንቦት የቅድስት ኪዳነ ምሕረት ቤ/ክ የሕንጻ ሥራ ማኅበር የሥራ አመራር አባል</p>	<p><b>አርቲስት ተፈሪ ፈቃደ</b> የኢትዮጵያ ባህል መረዳጃ ማኅበር ሊቀመንበር</p> <p><b>ኢንጂነር ታደሰ በቀለ</b> እቴጌቱ የጀርመን - ኢትዮጵያ የቤተሰብና የባህል ማኅበር በኮሎን ሊቀመንበር</p>
<p><b>አቶ ሸዋንግዛው መኰንን</b> የኢትዮጵያ የባህል ማኅበር በሐምሌ-ግንቦት ሊቀመንበር</p>	<p><b>አቶ በላይ ንጉሤ</b> የኢትዮ ጀርመን ድልድይ ማኅበር በሸቱትጋርት እና አካባቢው ኮሚውኒቲ ሊቀ መንበር</p>	<p><b>አቶ መስፍን ካሣ</b> የኢትዮጵያ የባህል ማኅበር በኑረንበርግ ሊቀ መንበር</p>
<p><b>አቶ ኃይሉ ማሞ ገመቼ</b> ነጻጋዜጠኛ፣ የኢትዮጵያ የባህል ማኅበር በሙኒክና አካባቢው የቦርድ አባል</p>	<p><b>ወ/ሮ ሣሮን ሲምሮት ግርማ</b> ሀገሪያዊ የጥበብና የባህል ምሽት በኑረንበርግ</p>	<p><b>ዶ/ር በላይ ጥላሁን</b> ሲኒየር ኮንሳልታንት ሜዲካል ዶክተር የፎረም ኢትዮጵያ በበርሊን አስተባባሪ</p>
<p><b>ዶ/ር ደብሩ ጉባ</b> የማሕፀን እና የወሊድ ሕክምና ሲኒየር ኮንሳልታንት ሜዲካል ዶክተር ላይፕዚሽ፣ የአዋላጅ ት/ት ትብብር ከጎንደርና ከሐረር ዩኒቨርሲቲዎችና የተለያዩ ፕሮጀክቶች ከDAAD ጋር የሕክምና ትብብር ከGIZ EkFS እና BMZ</p>	<p><b>ድምፃዊት ሣራ ፈረደ</b> ዓለምአቀፍ የአፍሪቃ ድምፃዊት፣ የጀርመን አፍሪቃ ራይን አባል</p>	<p><b>ዶ/ር ፈቃደ በቀለ</b> የምጣኔ ሀብት ባለሙያ እና የዕድገት ኢኮኖሚ ተመራማሪ፣ የፓለቲካ ተንታኝ እና ደራሲ</p>
<p><b>ዶ/ር ለማ ይፍራሽዋ በትሩ</b> የፓለቲካ እና የሕግ ተመራማሪ፣ የግል ድርጅት ባለቤት፣ በተለያዩ ማኅበራት በበጎ ፍቃድ አገልግሎት ተሳታፊ</p>	<p><b>ዶ/ር ስንታየሁ አሰፋ</b> ሲኒየር ኮንሳልታንት ሜዲካል ዶክተር የውስጥ ደቆ ስፔሻሊስት፣ የጋስትሮ ማይክሮ ባዮሎጂስት ኢ.ፒ.ዲ.ሞሎጂክ በሂልዶስ ክሊኒክ ኃላፊ ዳይሬክተር</p>	<p><b>ዶ/ር ጸጋዬ ገረመው</b> ሲኒየር ኮንሳልታንት ሜዲካል ዶክተር፣ አኖኮሎጂስት፣ የሶሻል ሜዲሲን ስቮማቲክ አኪፕንቸር፣ የቤት ሐኪሞች የጥራት ኮሚቴ የቦርድ አባል በካስልና በባድቪልዱንገን</p>

[ፊራሚዎች]

<p><b>አቶ ደረጀ መንገሻ</b> ገጣሚ፣ ጸሐፊና የኢትዮጵያ ማኅበር በአውሮፓ የሕዝብ ግንኙነት ኃላፊ</p>	<p><b>ኢ/ር በረከት ለማ መኩሪያ</b> የዘበርሊን ስፓርትና የባህል ማኅበር ተቀዳሚ ሊቀመንበር</p>	<p><b>ወ/ሮ ሱዚ ለማ</b> ፋርማሲስት፣ የሕክምና እርዳታ ፕሮጀክት እና የጎዳና ተዳዳሪዎች እርዳታ በኢትዮጵያ</p>
<p><b>ኢንጂነር ግርማ መኩንን</b> አማካሪ ኢንጂነር</p>	<p><b>አቶ በላይነህ ተሾመ</b> ማኅበራዊ እና ፓለቲካዊ አክቲቪስት</p>	<p><b>አቶ ይልማ ኃይለ ሚካኤል</b> ነጻ ጋዜጠኛ</p>
<p><b>አቶ ሰለሞን ውባየሁ አየለ</b> ተዋናይ፣ አስማተኛ፣ የድምፅ አክተርና ደራሲ</p>	<p><b>ወ/ሮ ሐና ዲ ኩፕ</b> ኢንተርካልቸራል የኮንፊልት ማኔጅመንት አማካሪ የዕውቀት ሽግግር በተፍጥሮ ዕድገት ጥበቃ</p>	<p><b>ኢ/ር ገበያው እምቢአለ</b> የአየር ትራንስፖርትና የአውሮፕላን ግንባታ ዲዛይነር የዕውቀት ሽግግር ከዩኒቨርሲቲ ባሕር ዳር እና ደብረ ታቦር</p>
<p><b>አቶ ብሩክ አንዳርጌ ሰይፊ ገብርኤል</b> አይቲ ስፒሻሊስት፣ ነጻ ሲኒማቶግራፊርና የፊልም ዳይሬክተር</p>	<p><b>አቶ ማርቆስ ገብረ ሥላሴ</b> ካሬ ፑራ ካምፓኒ ዋና ሥራ አስኪያጅ</p>	<p><b>አቶ ካሣሁን እሸቴ መንገሻ</b> ኬሚስት፣ እርዳታ በተለያዩ የበጎ ፈቃድ አድራጎት በጀርመን</p>
<p><b>ወ/ሮ ገነት አምጥል ለገሰ</b> አዋላጅ</p>	<p><b>ዶ/ር ኢንጂነር ተስፋዬ ይግዛው ኃይሉ</b> አቬሎቭን ዲዛይን ኢንጂነር</p>	<p><b>ዶ/ር መስፍን ሁንዴ ተፋ</b> ማይክላየሎጂስት እና ተማራማሪ</p>
<p><b>አርቲስት ሰገድ ደምሴ</b> ሰዓሊ፣ ሙዚቀኛ፣ ደራሲ እና ገጣሚ</p>	<p><b>ዶ/ር ጌታሁን ጎዳዳን</b> ረዳት ሐኪም በሽብጭንፋርት፣ ጋስትሮ ኢንተርሎጂ ሂፓቶሎጂ ሂማቶሎጂ ዲፎሎጎሎጂ የኢንፎክሽን በሽታዎች ኢሞኖሎጂ ሪፑሎጎሎጂ</p>	<p><b>አርቲስት ተገኔ ኩንቢ ሰንበቶ</b> ነጻ አርቲስት፣ የአርት ሌክቸረር በርሊን ዳካር እና አዲስ አበባ ዩንቨርሲቲ</p>
<p><b>ዶ/ር ኢ/ር ገነት ዓለም</b> በቴክኒካል ዩኒቨርሲቲ ዶርትሙንድ ኢንተርናሽናል ፕላኒንግ ሪሰርች አሲፔት፣ የፕራዮሎጂ የዕቅድና የግንባታን ሥራ በታዳጊ ሀገሮች የሚያጠና ማኅበር የቦርድ አባል</p>	<p><b>አቶ መስፍን አማረ</b> የቢዝነስ አድሚንስትሬሽን ባለሙያ፣ አዲስ ሕይወት የሕፃናት መርጃ ማኅበር ሊቀ መንበር</p>	<p><b>ወ/ሮ ቦሰና ንጉሤ</b> የቢዝነስ አድሚንስትሬሽን ባለሙያ፣ የጎልማሶች ትምህርት መምህርት</p>
<p><b>አርቲስት እንግዳጌጥ ለገሰ አመዴ</b> የአርት ማስተማሪያ ፕሮጀክት በት/ቤቶችና በሰደተኛ ማእከል ያሉትን</p>	<p><b>ዶ/ር ኢ/ር አየለ ጉግሳ</b> የምግብ ኢንዱስትሪ አማካሪ ኢንጂነር</p>	<p><b>ኢ/ር ዓለማየሁ ደምሴ</b> የሰፍትዌር ዴቪሎፕመንት ኢንጂነር፣ የኢትዮጵያ አርቶዶክስ ቅዱስ አማኑኤል ቤተ ክርስቲያን የሰበካ ጉባኤ ም/ሊቀ መንበር</p>
<p><b>ዶ/ር አበበ ገለቱ</b> ተባባሪ ፕሮፌሰር በኢልሚናው ዩኒቨርሲቲ</p>	<p><b>አቶ ሥዩም ሙሉጌታ</b> ራስን የማስቻል ለኢትዮጵያ ማኅበር የቦርድ አባል</p>	<p><b>አቶ እንድርያስ ስሜ</b> የኢትዮጵያ ኮሎኝ ስፓርትና ባህል ማኅበር ሊቀ መንበር</p>
<p><b>አቶ ማሩ አሕመድ</b> የሒሳብ ባለሙያ እና የአይቲ አማካሪ፣ በተግባር ለትምህርት ድጋፍ መሳተፊያ ማኅበር በርሊን ሊቀ መንበር</p>	<p><b>አቶ አሌክሳንደር ደምሴ</b> የቻይና አፍሪካ አድቫይዘር ተቋም ዳይሬክተር፣ አፍሪካ ራይዘንግ PLC ዳይሬክተር</p>	<p><b>ኢ/ር አያና ዓለሙ</b> የሰፍትዌር ልማት ኩባንያ ሥራ አስኪያጅ</p>

**ግልባጭ**

- ከቡር የጀርመን ፌዴራል ሪፑብሊክ ፕሬዚዳንት ዶክተር ፍራንክ-ቫልተር ሽታየንማየር ፣
- ከቡር ዶክተር ኡርተላ ፎን ደር ላይን፣ የአውሮፓ ኮሚሽን ፕሬዝዳንት ፣
- ከቡር ሚስተር ሃይኮ ማስ፣ የጀርመን ፌዴራል መንግሥት የውጭ ጉዳይ ሚኒስቴር ሚኒስትር ፣
- ከቡር ዶክተር ገርድ ሙለር፣ የጀርመን ፌዴራል መንግሥት የኢኮኖሚ ትብብርና ልማት ሚኒስትር ፣
- ከቡር ሚስ አንያ ካርሊቺክ፣ ጀርመን ፌዴራል መንግሥት የትምህርት እና የምርምር ሚኒስትር ፣
- ከቡር ሚስ ጁሊያ ከሎክን፣ የጀርመን ፌዴራል መንግሥት የሥነ ምግብ እና የእርሻ ሚኒስትር ፣
- ሚስተር አዶ ሚቻሊክ፣ የትምህርት/ባህል ሚኒስትሮች ጉባኤ ዋና ጸሐፊ ፣ በርሊን ፣
- ሚስ ታንያ ጎር ፣ የጀርመን አጋርነት ለዓለም አቀፍ ትብብር (GIZ) የቦርድ ቃል አቀባይ
- ሚስተር ፒተር ፓላሽ ፣ (GIZ) ፣ የኢትዮጵያ ዳይሬክተር፣ አዲስ አበባ፣
- ዶክተር ኢንጋ ባውምጋርተን፣ (GIZ) በአፍሪካ ኅብረት ጽሕፈት ቤት ዳይሬክተር ፣ አዲስ አበባ ፣
- ዶክተር አንያ ላንገንቡኸር፣ የቢል እና ሜሊንዳ ጌትስ ፋውንዴሽን የአውሮፓ ዳይሬክተር፣
- ከቡር ሚስ አነግሬት ክራምፕ-ካረንባወር፣ የጀርመን ክርስቲያን ዲሞክራቲክ ኅብረት ሊቀመንበር
- ከቡር ዶክተር ማርኩስ ዞደር፣ በባቫርያ የክርስቲያን ሶሻል ኅብረት ሊቀመንበር ፣
- ከቡር ሚስ ሳስኪያ እስኬን እና ከቡር ኖርበርት ዋልተር-ቦርያንስ፣ የጀርመን የሶሻል ዲሞክራቶች ፓርቲ ሊቃነ መኖብርት
- ከቡር ዶክተር ክርስቲያን ሊንድነር፣ የሊብራል ዲሞክራሲያዊ ፓርቲ ሊቀመንበር
- ከቡር ሚስ ካትያ ኪፒንግ እና ከቡር ሚስተር በርንድ ሪይክሲንግር፣ የግራ ፓርቲ ሊቃነ መኖብርት ፣
- ከቡር ሚስ አናሌና ቤርቦክ እና ከቡር ሚስተር ሮበርት ሃቤክ፣ የጥምረት 90 / አረንጓዴ ፓርቲ ሊቃነ መኖብርት
- ከቡር ሚስተር ክሪስቶፍ ማቲቺ፣ የጀርመን ፓርማ አባል ፣
- ሚስተር ክርስቲያናዊ ኡደ፣ የሰዎች ለሰዎች የፋውንዴሽን ቦርድ ምክር ቤት ሊቀመንበር
- ከቡር ዶክተር ኖርበርት ሮትጎን፣ በጀርመን ፓርላማ የጀርመን የውጭ ጉዳይ ኮሚቴ ሰብሳቢ
- ከቡር አምባሳደር ሙሉ ሰለሞን ብዙነህ፣ የኢትዮጵያ ፌዴራላዊ ዲሞክራሲያዊ ሪፐብሊክ ኤምባሲ በርሊን / ጀርመን
- ከቡር አምባሳደር ብሪታ ቫጎኔር ፣ የጀርመን ፌዴራል ሪፐብሊክ ኤምባሲ አዲስ አበባ / ኢትዮጵያ ፣
- -----
- ለከቡር የኢ.ፌ.ዴ.ሪ ጠቅላይ ሚኒስትር ጽሕፈት ቤት ፣
- ለከቡር አቶ ገዱ አንዳርጋቸው፣ የኢ.ፌ.ዴ.ሪ የውጭ ጉዳይ ሚኒስቴር ሚኒስትር
- ለከቡር ዶክተር ስለሺ በቀለ፣ የኢ.ፌ.ዴ.ሪ/የኢትዮጵያ የውሃ፣ መስኖ እና ኤሌክትሪክ ሚኒስቴር ሚኒስትር
- ለኢትዮጵያ ዲሞክራሲ ኤጀንሲ ፣
- -----
- ለጀርመን ፕሬስ ድርጅት (ዲፓኤ)
- ለጀርመን እና ለኢትዮጵያ ሚዲያዎች

**የአስተባባሪዎች አድራሻ:**

**ፕሮፌሰር ዶ/ር አስናቀች ላስ ሥዩም**  
 ኢሜይል: [Asnakech.Lass-Seyoum@HTW-Berlin.de](mailto:Asnakech.Lass-Seyoum@HTW-Berlin.de)  
 ስልክ: +49 177 8726581

**ዶ/ር ጸጋዬ ደግነህ**  
 ኢሜይል: [mail@degineh.de](mailto:mail@degineh.de)  
 ስልክ: +49 177 46 26 050